



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 12-03.2024 **TIME :** 12.50 PM

പ്രധാന വാർത്തകൾ

1. 85,000 കോടി രൂപയുടെ റെയിൽവേ വികസന പദ്ധതികൾക്ക് പ്രധാനമന്ത്രി നരേന്ദ്രമോദി അഹമ്മദാബാദിൽ തുടക്കം കുറിച്ചു.

Prime Minister Narendra Modi laid the foundation Stone and dedicated to the nation, a slew of Railway projects worth over 85,000 crore rupees in Ahmedabad

2. കാസർ ഗോഡ് - തിരുവനന്തപുരം വന്ദേ ഭാരത് എക്സ്പ്രസ് മംഗലാപുരം വരെ നീട്ടുന്നതിന്റെ ഫ്ലാഗ് ഓഫ് പ്രധാനമന്ത്രി നിർവ്വഹിച്ചു. കൊല്ലം തിരുപ്പതി ദ്വൈവാർ ട്രെയിൻ സർവീസിനും തുടക്കം കുറിച്ചു.

PM flagged off the extension of Kasargod-Thiruvananthapuram Vande Bharat Express to Mangalapuram and launched the new train service between Kollam and Tiruati.

3. പ്രധാനമന്ത്രി നരേന്ദ്രമോദിയുടെ അരുണാചൽ പ്രദേശ് സന്ദർശനവുമായി ബന്ധപ്പെട്ട ചൈനയുടെ പരാമർശം തള്ളി ഇന്ത്യ

India has rejected China's comment over Prime Minister Narendra Modi's visit to Arunachal Pradesh.

4. കേന്ദ്ര ആഭ്യന്തര മന്ത്രാലയം ഇന്നലെ വിജ്ഞാപനം പുറപ്പെടുവിച്ച പൗരത്വ നിയമ ഭേദഗതി അനുസരിച്ച് പൗരത്വത്തിന് അപേക്ഷിക്കാൻ വെബ് സൈറ്റ് സജ്ജമായി.

After notifying the rules of the Citizenship Amendment Act, MHA launched a web portal to facilitate the citizenship application process.

5. ഹരിയാന മുഖ്യമന്ത്രി മനോഹർ ലാൽ ഖട്ടർ രാജിവച്ചു.

Haryana Chief Minister Manohar Lal Khattar resigned this morning.

6. വനിതാ പ്രീമിയർ ലീഗ് ക്രിക്കറ്റിൽ ഇന്ന് മുംബൈ ഇന്ത്യൻസ് റോയൽ ചലഞ്ചേഴ്സ് ബാംഗ്ലൂരിനെ നേരിടും .

In WPL, Mumbai Indians will take on Royal Challengers today.

\$

HEADLINE-1& 2

PM RAILWAY

85,000 കോടി രൂപയുടെ റെയിൽവേ വികസന പദ്ധതികൾക്ക് പ്രധാനമന്ത്രി നരേന്ദ്രമോദി ഇന്ന് അഹമ്മദാബാദിൽ തുടക്കം കുറിച്ചു. പുതിയ 10 വന്ദേഭാരത് ട്രെയിൻ സർവീസുകളും അദ്ദേഹം പ്ലാഗ് ഓഫ് ചെയ്തു. കാസർ ഗോഡ് - തിരുവനന്തപുരം വന്ദേഭാരത് എക്സ്പ്രസ് മംഗലാപുരം വരെ നീട്ടുന്നതിന്റെ ഫ്ളാഗ് ഓഫും പ്രധാനമന്ത്രി നിർവ്വഹിച്ചു. റെയിൽവേ വികസനം എൻ ഡി എ സർക്കാരിന്റെ പ്രഥമ പരിഗണനാ വിഷയമാണെന്ന് പ്രധാനമന്ത്രി ചടങ്ങിൽ വ്യക്തമാക്കി. രാജ്യത്തെ റെയിൽവേ ശൃംഖല വിപുലമാക്കൽ, സംവിധാനങ്ങളുടെ

ആധുനികവൽക്കരണം, യാത്രക്കാർക്കായി മികച്ച സേവനങ്ങൾ തുടങ്ങിയ മേഖലകളിൽ സർക്കാർ നിരന്തരം പരിശ്രമിക്കുകയാണെന്നും അദ്ദേഹം ചൂണ്ടിക്കാട്ടി. കൊല്ലം തിരുപ്പതി ദ്വൈവാരി എക്സ്പ്രസ് സർവീസിനും പ്രധാനമന്ത്രി തുടക്കം കുറിച്ചു. ചരക്ക് നീക്കം ലക്ഷ്യമിട്ടുള്ള ഇടനാഴിയുടെ രണ്ട് ഭാഗങ്ങളും, 1500 ലേറെ ഒരു സ്റ്റേഷൻ ഒരു ഉല്പന്നം സ്റ്റാലുകളും പ്രധാനമന്ത്രി ഇന്ന് ഉദ്ഘാടനം ചെയ്തു. 20,000 കോടി രൂപയിലേറെ ചെലവ് വരുന്ന പെട്രോൾ കെമിക്കൽ പദ്ധതികൾക്കും അദ്ദേഹം തുടക്കമിട്ടു.

\$

PM SABARMATI ASHRAM

രാജ്യത്തെ പൈതൃക സ്്മാരകങ്ങളെ സംരക്ഷിക്കാൻ കേന്ദ്രസർക്കാർ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്രമോദി. സബർമതിയിൽ ഗാന്ധി ആശ്രമം മാസ്റ്റർ പ്ലാൻ പ്രകാശനം ചെയ്യുകയായിരുന്നു അദ്ദേഹം. സബർമതി ആശ്രമം മാനവരാശിക്ക് ഒന്നാകെയുള്ള പൈതൃകമാണെന്നും അദ്ദേഹം ചടങ്ങിൽ വ്യക്തമാക്കി. വികസിത ഇന്ത്യയുടെ തീർത്ഥാടന കേന്ദ്രമാണ് സബർമതി ആശ്രമമെന്നും അദ്ദേഹം പറഞ്ഞു.

(വോയിസ് - പി എം)

സബർമതി ആശ്രമത്തിന്റെ വിസ്തൃതി 5 ഏക്കറിൽ നിന്നും 55 ഏക്കറായി വർദ്ധിപ്പിക്കുന്ന മാസ്റ്റർ പ്ലാനിലൂടെ

വിപുലമായ വികസന പദ്ധതികളാണ് ആസൂത്രണം ചെയ്തിരിക്കുന്നത്. നവീകരിച്ച കൊച്റബ് ആശ്രമത്തിന്റെ ഉദ്ഘാടനവും അദ്ദേഹം നിർവഹിച്ചു.

\$

PM - POKHRAN

പ്രധാനമന്ത്രി നരേന്ദ്രമോദി ഇന്ന് രാജസ്ഥാനിലെ പൊക്രാന സന്ദർശിക്കും. മൂന്നു സേനകൾക്കുമായി വികസിപ്പിച്ച തദ്ദേശീയ പ്രതിരോധ സംവിധാനങ്ങളുടെ പ്രദർശനമായ ഭാരത് ശക്തി അദ്ദേഹം വീക്ഷിക്കും. പ്രതിരോധ മേഖലയിലെ സ്വയം പര്യാപ്തതയ്ക്ക് ഒഴിച്ചുകൂടാനാവാത്ത ആയുധ സംവിധാനങ്ങൾ, പ്ലാറ്റുഫോമുകൾ എന്നിവയാണ് പ്രദർശനത്തിൽ ഉൾപ്പെടുത്തിയിരിക്കുന്നതെന്ന് പ്രധാന മന്ത്രി സമൂഹമാധ്യമത്തിൽ കുറിച്ചു.

\$

Mauritius

ഇന്ത്യ-മൗറീഷ്യസ് ബന്ധം കഴിഞ്ഞ ദശാബ്ദത്തിൽ ശക്തിപ്പെട്ടതായി രാഷ്ട്രപതി ദ്രൗപദി മുർമു. മൗറീഷ്യസിലെ പോർട്ട് ലൂയിസിൽ നടന്ന ഔദ്യോഗിക സ്വീകരണത്തിൽ സംസാരിക്കുകയായിരുന്നു രാഷ്ട്രപതി. ജനാധിപത്യം, നാനാത്വം, വികസനം എന്നിവയിൽ ഉത്തമ മാതൃകയാണ് മൗറീഷ്യസ് എന്നും രാഷ്ട്രപതി

പറഞ്ഞു. മൗറീഷ്യസ് ദേശീയ ദിനത്തിൽ മുഖ്യാതിഥിയായി പങ്കെടുക്കാനെത്തിയ ശ്രീമതി ദ്രൗപദി മുർമുവിന് ഉഷ്ണമായ വരവേൽപാണ് രാജ്യത്ത് ലഭിച്ചത്. മൗറീഷ്യസ് പ്രസിഡന്റ് പ്രിഥ്വിരാജ് സിങ്ങ് രൂപുനുമായി രാഷ്ട്രപതി ഇന്നലെ കൂടിക്കാഴ്ച നടത്തി. മൗറീഷ്യസിലെ ഇന്ത്യൻ സമൂഹവുമായും, യുവജനങ്ങളുമായും രാഷ്ട്രപതി ഇന്ന് സംവദിക്കും.

\$\$\$\$\$\$\$\$\$\$\$\$\$\$\$\$

HEADLINE-4

CAAI

കേന്ദ്ര ആഭ്യന്തര മന്ത്രാലയം ഇന്നലെ വിജ്ഞാപനം പുറപ്പെടുവിച്ച പൗരത്വ നിയമ ഭേദഗതി അനുസരിച്ച് പൗരത്വത്തിന് അപേക്ഷിക്കാൻ വെബ് സൈറ്റ് സജ്ജമായി.

indiancitizenshiponline.nic.in എന്ന വെബ്സൈറ്റിലാണ് പൗരത്വത്തിന് അപേക്ഷിക്കേണ്ടത്. അപേക്ഷകർക്ക് മൊബൈൽ നമ്പറും ഇമെയിലും നിർബന്ധമാണ്. ഇന്ത്യയിലുള്ളവർ ഓൺലൈനായി സമർപ്പിച്ച അപേക്ഷയുടെ കോപ്പി ജില്ലാ കളക്ടർക്ക് സമർപ്പിക്കണം. ഇന്ത്യക്ക് പുറത്തുള്ളവർ ഇന്ത്യൻ കോൺസുലർ ജനറലിന് അപേക്ഷ സമർപ്പിക്കണം.

\$\$\$\$\$\$\$\$\$\$\$\$\$\$\$\$

HEADLINE-3

MEA-ARUNACHAL PRADESH

പ്രധാനമന്ത്രി നരേന്ദ്രമോദിയുടെ അരുണാചൽ പ്രദേശ് സന്ദർശനവുമായി ബന്ധപ്പെട്ട ചൈനയുടെ പരാമർശം തള്ളി ഇന്ത്യ. അരുണാചൽ പ്രദേശ് ഇന്ത്യയുടെ അവിഭാജ്യ ഘടകമാണെന്ന് വിദേശകാര്യ വകുപ്പ് രൺധീർ ജയ്സ്പാൾ വ്യക്തമാക്കി. മറ്റ് സംസ്ഥാനങ്ങൾ സന്ദർശിക്കുന്ന പോലെ തന്നെ ഇന്ത്യൻ നേതാക്കൾ, അരുണാചലും സന്ദർശിക്കാറുണ്ടെന്ന് അദ്ദേഹം വ്യക്തമാക്കി.

\$

HEADLINE-5

HARYANA CM RESIGN

ഹരിയാന മുഖ്യമന്ത്രി മനോഹർലാൽ ഖട്ടർ രാജിവച്ചു. രാജ്യഭവനിൽ ഇന്ന് രാവിലെ ഗവർണ്ണറെ സന്ദർശിച്ചാണ് രാജി സമർപ്പിച്ചത്. ലോക്സഭാ തെരഞ്ഞെടുപ്പിലെ സീറ്റ് വിഭജനവുമായി ബന്ധപ്പെട്ട് ഭരണകക്ഷി സഖ്യത്തിൽ പിളർപ്പുണ്ടെന്ന റിപ്പോർട്ടുകൾക്കിടയിലാണ് രാജി. . ഇതോടെ നാലര വർഷം നീണ്ടുനിന്ന ബി ജെ പി - ജെ ജെ പി സഖ്യത്തിനാണ് അവസാനമായത്.

\$

PM - KERALAM

ലോക് സഭ തെരഞ്ഞെടുപ്പിന്റെ പശ്ചാത്തലത്തിൽ പ്രധാനമന്ത്രി നരേന്ദ്രമോദി ഈ മാസം 15-നും 19-നും

കേരളത്തിൽ സന്ദർശനം നടത്തുമെന്ന് ബിജെപി സംസ്ഥാന അദ്ധ്യക്ഷൻ കെ.സുരേന്ദ്രൻ. എൻഡിഎയുടെ തെരഞ്ഞെടുപ്പ് പ്രവർത്തനങ്ങൾക്ക് തുടക്കം കുറിച്ചുകൊണ്ട് 15-ന് പത്തനംതിട്ടയിൽ നടക്കുന്ന പൊതുസമ്മേളനത്തിൽ പ്രധാനമന്ത്രി പങ്കെടുക്കും. 19-ന് പാലക്കാട് നടക്കുന്ന റോഡ്ഷോയിലും അദ്ദേഹം പങ്കെടുക്കും.

\$

SABARIMALA

അഞ്ച് ദിവസത്തെ മീനമാസ പുജകൾക്കും 10 ദിവസത്തെ ഉത്സവത്തിനുമായി ശബരിമല ക്ഷേത്രനടനാളെ തുറക്കും. വൈകിട്ട് അഞ്ചിന് തന്ത്രി കണ്ണൂർ മഹേശ്വർ മോഹനരുടെ സാന്നിധ്യത്തിൽ മേൽശാന്തി പി.എൻ മഹേഷ് നമ്പൂതിരി നട തുറന്ന് ദീപം തെളിയിക്കും. മീനം ഒന്നായ 14-ന് പുലർച്ചെ നാലിന് നട തുറക്കും. 16-നാണ് കൊടിയേറ്റ്.

\$

Jaisankar Belarus

വിദേശകാര്യ മന്ത്രി എസ്. ജയശങ്കർ ഇന്ന് ബെലാറസ് വിദേശകാര്യമന്ത്രി സെർജേ അലേനിക്കുമായി ന്യൂഡൽഹിയിൽ കൂടിക്കാഴ്ച നടത്തും. ഉഭയകക്ഷി പ്രാധാന്യമുള്ള ആഗോള വിഷയങ്ങൾ നേതാക്കൾ ചർച്ച ചെയ്യും. വാണിജ്യം, പ്രതിരോധം, വിദ്യാഭ്യാസം തുടങ്ങി വിവിധ മേഖലകളിൽ മികച്ച സഹകരണമാണ് ഇന്ത്യയും ബെലാറസിനുമിടയിലുള്ളത്.

\$

J&K-ANTI DRONE SYSTEMS

ജമ്മു കാശ്മീരിൽ , നിയന്ത്രണ രേഖയിലെയും, അതിർത്തി മേഖലകളിലെയും സുരക്ഷ വർദ്ധിപ്പിക്കുന്നത് ലക്ഷ്യമിട്ട് രജൗരി ,പുഞ്ച് ജില്ലകളിൽ കരസേനയും,അതിർത്തി രക്ഷാ സേനയും ഡ്രോൺ പ്രതിരോധ സംവിധാനം വിന്യസിച്ചു. അതിർത്തി കടന്നുള്ള ഡ്രോൺ ആക്രമണങ്ങളെ നേരിടാനായാണ് സംവിധാനം ഒരുക്കിയിരിക്കുന്നത്. രജൗരി-പുഞ്ച് മേഖലയിൽ പാകിസ്ഥാൻ തുടർച്ചയായി നടത്തുന്ന നുഴഞ്ഞുകയറ്റ ശ്രമങ്ങളെ പ്രതിരോധിക്കുന്നതിനാണ് നടപടി.

\$

SC - WB GOVT

സന്ദേശ്വാലിയിൽ ഇ.ഡി സംഘത്തിന് നേർക്കുണ്ടായ ആക്രമണവുമായി ബന്ധപ്പെട്ട കേസ് സി.ബി.ഐ ക്കു വിട്ട കൊൽക്കത്ത ഹൈക്കോടതി ഉത്തരവിനെതിരെ പശ്ചിമബംഗാൾ സർക്കാർ സമർപ്പിച്ച ഹർജി സുപ്രീം കോടതി തള്ളി. കേസിൽ അറസ്റ്റിലായ തൃണമൂൽ കോൺഗ്രസ് നേതാവ് ഷെയ്ഖ് ഷാജഹാനെ സി.ബി.ഐക്ക് കൈമാറാൻ കഴിഞ്ഞ ദിവസം കൊൽക്കത്ത ഹൈക്കോടതി പശ്ചിമബംഗാൾ സർക്കാരിനോട് നിർദ്ദേശിച്ചിരുന്നു. ഇതേ തുടർന്നാണ് സംസ്ഥാന സർക്കാർ സുപ്രീം കോടതിയെ സമീപിച്ചത് . റേഷൻ വിതരണവുമായി ബന്ധപ്പെട്ട അഴിമതി കേസിൽ

തെരച്ചിലിനായി എത്തിയപ്പോഴാണ് കഴിഞ്ഞ ജനുവരിയിൽ ഇ ഡി ഉദ്യോഗസ്ഥർക്കു നേരെ ആക്രമണം ഉണ്ടായത്.

\$

Jaishankar -interaction

ഇന്ത്യ സന്ദർശനത്തിനായി എത്തിയ മധ്യേഷ്യൻ രാജ്യങ്ങളിൽ നിന്നുള്ള യുവജന സംഘവുമായി വിദേശകാര്യ മന്ത്രി എസ്. ജയശങ്കർ സംവദിച്ചു. ഇന്ത്യയുടെ പാരമ്പര്യ സാങ്കേതികവിദ്യ എന്നിവയെക്കുറിച്ച് അവരുടെ കാഴ്ചപ്പാടുകൾ അറിയാൻ സാധിച്ചതിലും അവരുടെ അനുഭവങ്ങൾ ഹിന്ദിയിൽ കേൾക്കാൻ കഴിഞ്ഞതിലും സന്തോഷം ഉണ്ടെന്നും അദ്ദേഹം സമൂഹമാധ്യമത്തിൽ കുറിച്ചു .

\$

TELANGANA-AMIT SHAH VISIT

മുതിർന്ന ബിജെപി നേതാവും ആഭ്യന്തര മന്ത്രിയുമായ അമിത് ഷാ ഇന്ന് ഹൈദരാബാദിലെത്തും. ലോക്സഭാ തെരഞ്ഞെടുപ്പുമായി ബന്ധപ്പെട്ട് സംസ്ഥാനത്തെ ബിജെപി നേതാക്കളുമായി അദ്ദേഹം ഇന്ന് കൂടിക്കാഴ്ച നടത്തും. ലോക്സഭാ തിരഞ്ഞെടുപ്പിൽ സ്വീകരിക്കേണ്ട നയങ്ങൾ സംബന്ധിച്ച നിർദ്ദേശങ്ങൾ അദ്ദേഹം പാർട്ടി നേതൃത്വത്തിന് നൽകും.

\$

NIA SEARCH

തീവ്രവാദ-ഗുണ്ടാ സംഘങ്ങളുമായി ബന്ധപ്പെട്ട് ദേശീയ അന്വേഷണ ഏജൻസി നാലു സംസ്ഥാനങ്ങളിൽ തിരച്ചിൽ നടത്തുന്നു . പഞ്ചാബ്,ഹരിയാന, രാജസ്ഥാൻ, മധ്യപ്രദേശ് ,ചണ്ഡീഗഡ് എന്നിവിടങ്ങളിലെ 30 കേന്ദ്രങ്ങളിലാണ് പരിശോധന.

\$\$\$\$\$\$\$\$\$\$\$\$\$\$\$\$

HEADLINE-6

MORN. WPL

വനിതാ പ്രീമിയർ ലീഗ് ക്രിക്കറ്റിൽ ഇന്ന് മുംബൈ ഇന്ത്യൻസ് റോയൽ ചലഞ്ചേഴ്സ് ബാംഗ്ലൂരിനെ നേരിടും .

വൈകിട്ട് 7 .30.ന് ഡൽഹി യിലെ അരുൺ ജെയ്റ്റിലി സ്റ്റേഡിയത്തിലാണ് മത്സരം .ഇന്നലെ നടന്ന മത്സരത്തിൽ ഗുജറാത്ത് ജയന്റ്സ് യുപി വാരിയേഴ്സിനെ 8 റൺസിന് തോൽപ്പിച്ചു .

\$\$\$\$\$\$\$\$\$\$\$\$\$\$\$\$

ISL

ഇന്ത്യൻ സൂപ്പർ ലീഗ് ഫുട്ബോളിൽ ഇന്ന് മുംബൈ സിറ്റി- നോർത്ത് ഇസ്റ്റ് യുണൈറ്റഡിനെ നേരിടും. രാത്രി 7.30 നു മുംബൈ ഫുട്ബോൾ അരീനയിൽ ആണ്

മത്സരം.നിലവിൽ 36 പോയിന്റുമായി പട്ടികയിൽ രണ്ടാമതാണ് മുഖൈ.

\$

TABLE TENNIS - SINGAPORE SMASH

സിംഗപ്പൂർ സ്റ്റാഷ് 2024 ടേബിൾ ടെന്നീസ് പുരുഷ വിഭാഗം സിംഗിൾസിൽ ഇന്ത്യയുടെ അചന്ത ശരത് കമൽ പ്രീക്വാർട്ടറിൽ കടന്നു . ചിലി താരത്തെ 3 -0 നു പരാജയപ്പെടുത്തിയാണ് ശരത് കമലിന്റെ മുന്നേറ്റം . പ്രീക്വാർട്ടറിൽ സ്റ്റോവേനിയൻ താരമാണ് ശരത് കമലിന്റെ എതിരാളി . വനിതാ വിഭാഗം ഡബിൾസിൽ ജപ്പാൻ സഖ്യത്തെ 3-2ന് തോൽപ്പിച്ച് സുതീർത്ഥ മുഖർജി- അയ്ഹിക മുഖർജി സഖ്യം 16-ാം റൗണ്ടിലെത്തി .

\$

\$

आकाशवाणी